

നം.ഇ.എസ്3-6911/2017/അ.വ.ഡ ആരോഗ്യവകുപ്പ് ഡയറക്ടറുടെ കാര്യാലയം
തിരുവനന്തപുരം
തീയതി : 13/2/2017

സർക്കുലർ

വിഷയം-ആരോഗ്യവകുപ്പ്-സേവനകാര്യം-സ്റ്റാഫ് നഴ്സ് ഗ്രേഡ്-1, സീനിയോറിട്ടി പട്ടിക തയ്യാറാക്കുന്നതിന് സേവനവിവരങ്ങൾ തേടുന്നത്- സംബന്ധിച്ച്.

- സൂചന-1) ഈ ഓഫീസ് ഉത്തരവ് നമ്പർ ഇ.എസ്-36758/15/അ.വ.ഡ തീയതി 20/09/2016
- 2) ഈ ഓഫീസ് ഉത്തരവ് നമ്പർ ഇ.എസ്3-73956/06/അ.വ.ഡ തീയതി 25/10/2007
- 3) ഈ ഓഫീസ് ഉത്തരവ് നമ്പർ ഇ.76025/10/ അ.വ.ഡ തീയതി 03/01/2013

മേൽ സൂചന (1) ഉത്തരവ് പ്രകാരം 10/11/2008 മുതൽ 20/08/2013 വരെയുള്ള കാലയളവിലെ സ്റ്റാഫ് നഴ്സ് ഗ്രേഡ്-1 സീനിയോറിട്ടി ലിസ്റ്റ് പ്രസിദ്ധീകരിച്ചിരുന്നു. പ്രസ്തുത സീനിയോറിട്ടി ലിസ്റ്റിന് തുടർച്ചയായി 21/08/2013 മുതൽ 31/12/2016 വരെയുള്ള കാലയളവിലെ സ്റ്റാഫ് നഴ്സ് ഗ്രേഡ്-1 തസ്തികയിലെ സീനിയോറിട്ടി ലിസ്റ്റ് തയ്യാറാക്കുവാൻ തീരുമാനിച്ചിരിക്കുന്നു. ആയതിനാൽ പ്രസ്തുത കാലയളവിൽ സ്റ്റാഫ് നഴ്സ് ഗ്രേഡ്-1 തസ്തികയിലേയ്ക്ക് ഉദ്യോഗക്കയറ്റം ലഭിച്ചിട്ടുള്ള ജീവനക്കാർ ഇതോടൊപ്പം അനുബന്ധം-എ ആയി ഉൾക്കൊള്ളിച്ചിട്ടുള്ള പ്രൊഫോർമ പുരിപ്പിച്ച് 28/02/2017 നകം സ്ഥാപനമേധാവിക്ക് സമർപ്പിക്കേണ്ടതാണ്. സ്ഥാപനമേധാവികൾ പ്രസ്തുത പ്രൊഫോർമകൾ ജീവനക്കാരുടെ സേവനപുസ്തകവുമായി ഒത്തുനോക്കി വിവരങ്ങൾ ശരിയാണെന്ന് സാക്ഷ്യപ്പെടുത്തേണ്ടതും, പ്രൊഫോർമ സേവനപുസ്തകത്തോടൊപ്പം 25/03/2017 നകം ജില്ലാ മെഡിക്കൽ ഓഫീസർക്ക് സമർപ്പിക്കേണ്ടതുമാണ്. ജില്ലാ മെഡിക്കൽ ഓഫീസിലെ അഡ്മിനിസ്ട്രേറ്റീവ് അസിസ്റ്റന്റിന്റെ നേതൃത്വത്തിൽ ഒരു പ്രത്യേക ടീം രൂപീകരിച്ച് പ്രസ്തുത പ്രൊഫോർമകൾ സേവനപുസ്തകവുമായി ഒത്തുനോക്കേണ്ടതും എന്തെങ്കിലും തെറ്റുകൾ ശ്രദ്ധയിൽപ്പെടുന്ന പക്ഷം അവ തിരുത്തേണ്ടതുമാണ്. അപ്രകാരമുള്ള പരിശോധനകൾ പൂർത്തിയാക്കി പ്രൊഫോർമ അഡ്മിനിസ്ട്രേറ്റീവ് അസിസ്റ്റന്റ് സാക്ഷ്യപ്പെടുത്തിയ ശേഷം ജില്ലയിൽ നിന്നുള്ള പ്രൊഫോർമകളെല്ലാം കൂടി സ്വരൂപിച്ച് സംഗ്രഹപട്ടിക സഹിതം 15/04/2017 നകം പ്രത്യേക ദൂതൻ മുഖേന ഈ ഓഫീസിൽ സമർപ്പിക്കേണ്ടതാണ്. ജില്ലാ മെഡിക്കൽ ഓഫീസിലെ പരിശോധനകൾ പൂർത്തിയാക്കിയ ശേഷം ഉടൻ തന്നെ

സേവന പുസ്തകങ്ങൾ ബന്ധപ്പെട്ട സ്ഥാപനങ്ങളിലേക്ക് മടക്കി അയക്കേണ്ടതാണ്. സീനിയോറിറ്റി പട്ടിക തയ്യാറാക്കുന്നത് സംബന്ധിച്ചുള്ള വ്യവസ്ഥകളും നിർദ്ദേശങ്ങളും ബന്ധപ്പെട്ടവരുടെ ശ്രദ്ധയ്ക്കായി താഴെ വിവരിക്കുന്നു.

1) പ്രൊഫോർമ തയ്യാറാക്കുമ്പോൾ സംഭവിക്കാവുന്ന പിഴവുകൾ സീനിയോറിറ്റി സ്ഥാനനിർണ്ണയത്തെ ബാധിക്കുന്നതും അതുവഴി തെറ്റായ സീനിയോറിറ്റി നിർണ്ണയത്തിന് ഇടവരുത്തുകയും ചെയ്യുന്നു. ഇത്തരം തെറ്റുകൾ പലപ്പോഴും വളരെക്കാലത്തിനു ശേഷമാണ് ചൂണ്ടിക്കാണിക്കപ്പെടുന്നത്. പിൽക്കാലത്ത് തെറ്റുകൾ തിരുത്താൻ സ്വീകരിക്കുന്ന നടപടികൾ കോടതിയിൽ ചോദ്യം ചെയ്യപ്പെടുകയും തുടർന്ന് നിയമ നടപടികൾ പൂർത്തിയാക്കാൻ കാലതാമസം ഉണ്ടാവുകയും ചെയ്യുന്ന സ്ഥിതിവിശേഷം നിലനിൽക്കുന്നുണ്ട്. ഇത് ഭരണപരമായ ബുദ്ധിമുട്ടുകൾ സൃഷ്ടിക്കുന്നതിനാൽ പ്രൊഫോർമ പുരിപ്പിക്കുന്ന വേളയിൽ കൃത്യമായ വിവരങ്ങൾ നൽകാൻ ബന്ധപ്പെട്ട ജീവനക്കാർ പ്രത്യേകം ശ്രദ്ധിക്കേണ്ടതാണ്. ജീവനക്കാർ രേഖപ്പെടുത്തുന്ന വിവരങ്ങൾ ശരിയാണോയെന്ന് അവരുടെ സേവന പുസ്തകവുമായി ഒത്തുനോക്കി സ്ഥാപനമേധാവികൾ സാക്ഷ്യപ്പെടുത്തേണ്ടതും എന്തെങ്കിലും തെറ്റുകൾ ഉള്ളപക്ഷം അവ തിരുത്തേണ്ടതുമാണ്. അന്തർജില്ലാ സ്ഥലംമാറ്റം/ദീർഘകാല അവധി/രണ്ടാം പി.എസ്.സി നിയമനം സംബന്ധിച്ച വിവരങ്ങൾ കൃത്യമായി രേഖപ്പെടുത്തേണ്ടതും അവ ഇല്ലാത്തപക്ഷം ഇല്ല എന്നത് രേഖപ്പെടുത്തേണ്ടതുമാണ്.

2) സൂചന-2 സീനിയോറിറ്റി പട്ടികയിലെ 3460-ാം റാങ്ക് മുതലുള്ള സ്റ്റാഫ് നഴ്സുമാർക്കാണ് 21/08/2013 മുതൽ ഗ്രേഡ്-1 തസ്തികയിലേക്ക് സ്ഥാനക്കയറ്റം നൽകിയിട്ടുള്ളത്. അപ്രകാരം പ്രൊഫോർമൻ ലഭിച്ചിട്ടുള്ള ജീവനക്കാരാണ് പ്രൊഫോർമ സമർപ്പിക്കേണ്ടത്. പ്രസ്തുത റാങ്ക് നമ്പറിന് മുൻപിലുള്ളവരും എന്നാൽ ഗ്രേഡ്-1 സ്ഥാനക്കയറ്റം നടന്ന അവസരത്തിൽ ദീർഘകാല അവധിയിലായിരിക്കുകയും തുടർന്ന് തിരികെ 21/08/2013-നും, 31/12/2016 -നും ഇടയിൽ തിരികെ ജോലിയിൽ പ്രവേശിച്ച ശേഷം സ്റ്റാഫ് നഴ്സ് ഗ്രേഡ്-1 തസ്തികയിലേക്ക് സ്ഥാനക്കയറ്റം ലഭിച്ചവരും പ്രൊഫോർമ സമർപ്പിക്കാവുന്നതാണ്.

3) പ്രൊഫോർമൻ ഉത്തരവുകളുടെ പകർപ്പ് നിർബന്ധമായും ഉൾക്കൊള്ളിക്കേണ്ടതാണ്.

4) 2017 മാർച്ച് മാസത്തിൽ ജീവനക്കാർക്ക് അനുവദിക്കേണ്ട ഇൻക്രിമെന്റ്/ ലീവ് സറണ്ടർ എന്നിവ മാർച്ച് ആദ്യവാരത്തിൽ തന്നെ അനുവദിക്കേണ്ടതും അതിനു

ശേഷം മാത്രം സേവനപുസ്തകം ജില്ലാ മെഡിക്കൽ ഓഫീസിലേയ്ക്ക് അയക്കേണ്ടതുമാണ്.

5) മേൽ വിവരിച്ച കാലയളവിൽ സ്റ്റാഫ് നഴ്സ് ഗ്രേഡ്-1 തസ്തികയിലേയ്ക്ക് പ്രൊമോഷൻ ലഭിച്ചതും നിലവിൽ ദീർഘകാല അവധിയിലുള്ളതുമായ ജീവനക്കാരുടെ സേവന വിവരങ്ങളും നിശ്ചിത പ്രൊഫോർമയിൽ സേവനപുസ്തകത്തോടൊപ്പം സമർപ്പിക്കേണ്ടതാണ്. ഇത്തരം ജീവനക്കാരുടെ കാര്യത്തിൽ, അവരുടെ സേവന പുസ്തകം നിലവിൽ ഏതു സ്ഥാപനത്തിൽ സൂക്ഷിച്ചിരിക്കുന്നുവോ, ആ സ്ഥാപനത്തിലെ ബന്ധപ്പെട്ട ഉദ്യോഗസ്ഥൻ പ്രൊഫോർമ പൂരിപ്പിക്കേണ്ടതും, പ്രസ്തുത ജീവനക്കാർ ദീർഘകാല അവധിയിലാണെന്ന വിവരം പ്രൊഫോർമയിലെ 'മറ്റു പ്രസക്തമായ വിവരങ്ങൾ' (Any other relevant information) എന്ന കോളത്തിൽ രേഖപ്പെടുത്തേണ്ടതുമാണ്.

6) പ്രൊഫോർമയിലെ എല്ലാ കോളങ്ങളും കൃത്യമായി പൂരിപ്പിക്കേണ്ടതും ബാധകമല്ലാത്തവയുടെ നേർക്ക് 'ബാധകമല്ല' എന്ന് രേഖപ്പെടുത്തേണ്ടതുമാണ്.

7) പ്രൊഫോർമയിൽ തെറ്റായ വിവരങ്ങൾ രേഖപ്പെടുത്തുകയോ, ആവശ്യമായ പ്രധാന വിവരങ്ങൾ രേഖപ്പെടുത്താതിരിക്കുകയോ വഴി സീനിയോറിട്ടി പട്ടികയിൽ അപാകത സംഭവിക്കുന്ന പക്ഷം ആയതിന് പ്രസ്തുത ജീവനക്കാരനും, പ്രൊഫോർമ പരിശോധിച്ചതും, സാക്ഷ്യപ്പെടുത്തിയതുമായ ഉദ്യോഗസ്ഥരും ഉത്തരവാദികളായിരിക്കും. അപ്രകാരം സംഭവിക്കുന്ന പക്ഷം ആയത് ഗുരുതരമായ വീഴ്ചയായി കണ്ടുകൊണ്ട് തുടർ നടപടികൾ സ്വീകരിക്കുന്നതാണ്.

(ഒപ്പ്)


ഡോ. സമീറ.എ

അഡീഷണൽ ഡയറക്ടർ(A&T)

സ്വീകർത്താക്കൾ-ജില്ലാ മെഡിക്കൽ ഓഫീസർ(ആരോഗ്യം)- തിരുവനന്തപുരം/കൊല്ലം/പത്തനംതിട്ട/ആലപ്പുഴ/കോട്ടയം/ഇടുക്കി/എറണാകുളം/തൃശ്ശൂർ/പാലക്കാട്/മലപ്പുറം/കോഴിക്കോട്/വയനാട്/കണ്ണൂർ/കാസർഗോഡ് - ജില്ലയിലെ വിവിധ സ്ഥാപനങ്ങളിലേയ്ക്കുള്ള അറിയിപ്പിനും തുടർനടപടികൾക്കുമായി

പകർപ്പ്-ആരോഗ്യവകുപ്പിന്റെ വെബ്സൈറ്റ്- www.dhs.kerala.gov.in

/അധികാരിയുടെ/


സുധാമുഖി